

సిరియల్

విష్కంభిత్వం సికిందర్

(గత సంచిక తరువాయి)

ఆమె కిమ్మనలేదు.

“నీనికి శిక్షేమిటో నీకు తెలుసా?”

ఆమె సలకలేదు.

“నువ్విప్పుడు శిక్షకు సిద్ధమేనా? లాయర్ని పెట్టు కుంటావా?”

ఆమె అలాగే కూర్చుండి నిశ్చలంగా చూస్తూ.

సుహాసిని ముఖ్యంగా నిర్మలత, నిరాసక్తత స్పష్టమవుతున్నాయి. నీరసించిన శరీరంతో, చిరిగి రక్తం మరకలయిన బట్టలతో ఆమె కడు దైన్యంగా వుంది. ఆమె దేనికీ యిప్పుడు చలించడం లేదు. ఆమెలో స్పందన లేదు—యింట్లో ఎదురుమాస్తున్న ఆమె తండ్రి కాయానికి లాగే. అయితే ఈమె కాయానికి వూపిరి మాత్రం వుంది.

అసిస్టెంట్ కమిషనర్ యింటరాగేషన్ ని ఆమె యేమాత్రం పట్టించుకోవడం లేదు. గదిలో అందరు అధికారులూ, డిప్యూటీ కమిషనర్ల మధ్య కూర్చున్న ఆమెకు యెలాటి భయాందోళనలూ, గాభరా లేవు. డిప్యూటీ కమిషనర్

లామెని విచిత్రంగా చూస్తున్నారు.

ఫోన్ లో మాట్లాడిన మనిషి ఆ కేఫ్ లో ఒక మూల కూర్చుని ఆసహనంగా యెదురుచూస్తున్నాడు, మాటి మాటికీ వాచీ చూసుకుంటూ.

కేఫ్ లో రమ్ యెక్కువగానే వుంది. సేట్ చాండ్ రామ్ తనని గమనించడం లేదు. ఇంకొ రెండు నిమిషాలు కష్టంగా గడిచాక అప్పుడు లోపలి కొమ్మాన్న మనిషిని చూసి ఉలిక్కిపడ్డాడు ఫోన్ లో మాట్లాడిన మనిషి.

“హేయ్! బాలరాజ్!” అన్నాడతను లేస్తూ.

“హేయ్! స్టాలిన్!” అన్నా డా మనిషి గబగబా వస్తూ. అతను రెయిన్ కోటులో వున్నాడు.

ఫోన్ లో మాట్లాడిన మనిషి స్టాలిన్, రెయిన్ కోటు మనిషి బాలరాజ్ లు యెదురెదురుగా కూర్చున్నారు.

“అలస్యం చేశావ్!” అన్నాడు స్టాలిన్.

“ఏం చేయమంటావ్?” బాలరాజ్ విసుగ్గా చూశాడు.

“పనులు. బిజీ! నీలాగా తిరుగుబోతుని కానుగా?”

“నేను మీ ఇన్ఫార్మర్ ని, తిరగకేం చేస్తాను?”

“ఇప్పు డేమిటి యిన్ఫర్మేషన్ చెప్పు?”

స్టాలిన్ సిగరెట్ వెల్గించుకుని వెయిటర్ ని పిలిచాడు.

“దో పోనా లావ్!” అన్నాడు.

బాలరాజ్ విసుగ్గా చూశాడు. “తొందరగా వెళ్ళాలి స్టాలిన్!”

“చెప్పాను. మీకు ఒక అమ్మాయి అవసరమను కుంటాను!”

బాలరాజ్ కుతూహలంగా చూశాడు. “అవసరం కాదు, గాలిస్తున్నాం!”

“అవును, ఆమెని నేను చూశాను.”

“ఎక్కడ? ఎక్కడుందిప్పుడు?”

స్టాలిన్ ఎదురు ప్రశ్న వేశాడు. “ముందు నా కంఠ?”

బాలరాజ్ నీరంగా చూశా తనని. “ఐనీ.... ముందు మనీ, తర్వాత నీ కహానీ అంటావు. అచ్చా! రెండు వేలు సరేనా?”

“మూడు!” అన్నాడు స్టాలిన్.

“ఓ.కే. మూడు. ఇక చెప్పు యెక్కడుం రామె? యెక్కడ చూశావ?”

స్టాలిన్ పానా తాగుతూ అయిదు నిమిషాల సేపు వివరించాడు.

బాలరాజ్ ముఖం వెలిగింది. “ఆమె కోసమే రాత్రంతా ప్రయత్నించాం స్టాలిన్! ఇప్పుడు పోలీసులకి చిక్కిందన్నమాట!”

బాలరాజ్ వంకరగా నవ్వాడు. “నువ్వు మంచి యిన్ఫర్మేషన్ యిచ్చావు స్టాలిన్. ఆయాం రియల్లీ ఖేషీ!”

“థాంక్స్! ఇక నా మనీ యిచ్చేయ్!”

బాలరాజ్ కళ్ళు చిత్రంగా మెరిశాయి. “అవును. నీ మనీ!” అంటూ జేబులో చెయ్యి పెట్టి గుప్పిట మూసి తీశాడు. దాన్ని టేబులు కిందుగా పోనిచ్చాడు. “ఇదుగో, తీసుకో నీ మనీ.... ఎవరయినా చూస్తారు మళ్ళీ!”

స్టాలిన్ చటుక్కున చేయి చాపాడు కిందనుంచి.

అతని చేతి కేడో నిటిక్కున గుచ్చుకుంది అకచేతి

పెన.

అతను చెయ్యి వెనుకకు తీసేసుకుని మూలిగాడు బాధగా.

“అయ్యం సారీ డ్రాఫ్ట్!” బాలరాజ్ నవ్వుతూ లేచాడు, “బేరర్! బిలెంత్?”

బిల్లు చెల్లించి, కర్చీలో ఆప్పటికే కొయ్యబొమ్మలా కూర్చుని వున్న స్టాలిన్ నిర్జీవాకారాన్ని చూసి బయటికి కదిలాడు రెయిన్ కోటు మనిషి బాలరాజ్.

* * *

సాయం సంధ్య చీకట్లు ముసురుకుంటున్నవేళ అంబర్ పేట శ్మశాన వాటికలో మండి దగ్గమవుతున్న తండ్రి మృతకాయాన్ని చూస్తూ నిరి పంగా నిల్చుంది సుహాసిని.

ఆమె నయనాలో తడి లేదు. పెదాలపై విషాదం లేదు. వదనంలో యెలాంటి భావాలూ లేవు. ఆమె మనిషిలా లేదు.

“భర్త విహీనయ్యే, దానికి తోడు కూతురి దుస్థితికి మతి చాంచల్యం కలిగిన శాంత కన్నీరు మున్నీరుగా విల పిస్తోంది.

ఇంకా వెళ్ళు ఒక మంచి నేస్తురాలిని పోగొట్టుకున్న దుఃఖంతో కుమిలి కుమిలిపోతున్నా రామె స్నేహితు రాళ్ళు!

సతీష్ తండ్రి చితిని చెమ్మగిల్లిన కళ్ళతో చూస్తున్నాడు.

పోలీసు లింకా ఆగలేదు. సుహాసినిని జీ పెక్కించారు. ఆమెని వదలకుండా పట్టుకున్న తల్లినీ, మిత్రురాండ్రనీ వేరుచేయడం కష్టమే అయింది. సతీష్ చెల్లెల్ని సమీ పించి ఒక మాట అన్నాడు: “నీకు వాళ్ళు చేసిన దాని!

నువ్వే మంచి పని చేశావు. నిన్ను అభినందిస్తున్నాను సుచాసిని. నాన్నకు జరిగిన దానికి వాళ్ళని నేను చూసు కుంటాను. నీమనసు గట్టిది. అయినా మన లాయర్ నిన్ను కాపాడే వరకూ చిక్కబట్టుకుని వుండమని కోరు తున్నాను.”

జీపు కదిలింది.

సతీష్ తల్లితో తను కారు వద్దకి నడిచాడు.

స్నేహితురాళ్ళు అనుసరించారు. అంతా కారులో గృహోన్ముఖు లైయ్యారు గుండెల్లో గంపెడు దుఃఖ భారంతో.

ఇదంతా దూరం నుంచి గమనిస్తున్నా దొక ప్రేక్ష కుడు.

అతడు నరేష్. నరేష్ కుమార్, మెడిసిన్ ఫైనల్.

•

•

•

హెచ్చరిక ప్రకారం మొదలవనే అయింది వర్షం అన్న సమయానికి.

జైహింద్ కేఫ్ లో స్టాలిన్ ని కలుసుకున్న మనిషి ఆన వాలు ఆధారంగా అతనే కామేశ్వరరావుని చంపిన హంతకుడిగా నిర్ధారణ అయింది. అయితే అతని వేలి ముద్రలు అక్కడ లేవు. ఆ మనిషి అంతకుముందెప్పుడూ ఆ కేఫ్ కి రాలేదు.

ఆ మనిషి జాడ తెలుసుకోవడం కోసం చేసిన ప్రయత్నా లేవీ ఫలించలేదు. అత నెలా వెళ్ళాడో అప్పు దెవరూ చూడలేదు. స్టాలిన్ వేలి ముద్రల్ని రికార్డుతో తనిఖీ చేయడం జరిగింది. అదీ ఫలితం ఇవ్వ లేదు. స్టాలిన్ కి పోలీసు రికారు లేదు.

జైహింద్ కేఫ్ కో - పాప్రయిటర్ చాండ్ రాం

సాలిన్ ని బాగా యెరిగున్న మనిషి. అయితే కేసులో యిరుక్కంటానన్న భయంతో సాయంత్రం డిటెక్టివ్ లు వచ్చి పలకరించే వరకూ అతను పెదవి విప్పలేదు.

లోపల తన వ్యవేట్ రూం లో డిటెక్టివ్ లతో వీకాంతంగా బీరు సేవిస్తూ సాలిన్ గురించి తనకు తెలిసిందంతా చెప్పేశాడు.

డిటెక్టివ్ లు సాలిన్ నివాసానికి బయలుదేరి వెళ్ళారు. పంజగుట్టలో ఒక మెయిన్ రోడ్డు మీదే వున్న ఆ పెంకుటింటి ముందు కారాపి దిగారు.

వరం లో తడుస్తూ వీధికి వున్న ఆ యింటి తలుపును మెట్లెక్కి చేరుకున్నారు.

తలుపు మూసి వుంది. దానికి తాళం వుంది.

డిటెక్టివ్ లు అటూ యిటూ చూశారు. కుడి వైపు కొంత దూరంలో ఒక పాస్ షాపు వుంది. ఆక్కడ మంది యెవరూ లేరు వరానికి. షాపతను లోపల ముడుచు కుని కూర్చున్నాడు చలికి. లాల్ గబగబా అటు నడిచాడు. తన న్నూ ఆ షాపుని చేరుకున్నాడు. షాపతను వినయంగా చూశాడు.

లాల్ ఒక సిగరెట్ ప్యాకెట్ తీసుకుని వంగి లోపలికి ఒక సిగరెట్ వెల్గించుకుని అతన్ని పరిశీలనగా చూశాడు. అప్పు డా యింటి వైపు చూసిస్తూ అడిగాడు

“అ యిలు సాలిన్ దేనా?”

“అవును సాబ్!”

“ఇంట్లో యెవరూ లేరా?”

“తెలీదు సాబ్!”

“సాలిన్ కి భార్య, పిల్లలు లేరా?”

“భార్య వుంది సాబ్!”

“అమె పేరు తెలుసా?”

“మార రెట్ సాబ్!”

“ఎక్కడుందామె?”

“తెలీదు సాబ్!”

“ఏం చేసుంటాడు సాలిన్?”

“బ్రోక రేజి సాబ్!”

“ఏం బ్రోక రేజి?”

“భూములూ అవీ.... సాబ్!”

“అమె ఎప్పట్నించి వేరు?”

మధ్యాహ్నం నుంచీ లేదని చెప్పాడు షాపువాడు. మధ్యాహ్నం ఒంటి గంట ప్రాంతాల యెవరో మనిషి వెళ్ళాడట యింట్లోకి. అతను రెయిన్ కోటు తొడుక్కున్నాడు. ఎక్కడ్నించో దూరం నుంచి నడుచుకుంటూ వచ్చాడట. తిరిగి ఎప్పుడెళ్ళిపోయాడో తను చూడలేదన్నాడు.

లాల్ కదిలాడు. కదిలి వేగంగా తలుపు దగ్గర జాన్ ని చేరుకున్నాడు. “సమ్మింగ్ డ్రాస్టిక్ హేపెండ్! కాల్ ది పోలీస్!”

జాన్ పరుగెత్తుకుంటూ యెదురుగా క్యాంటీన్ లో దూరి ఫోన్ యెత్తాడు. ఫోన్ చేసిన అయిదు నిమిషాల్లో వచ్చి చేరుకున్నారు పంజగుట్ట పోలీసులు.

తాళం పగులగొట్టారు. తలుపు తెరచి లోపలకు ప్రవేశించారు.

ఇంకా లోపలికి వెళ్లే ఆవసరం ఏర్పడలేదు.

మంచం మీద అస్పష్టంగా కనిపిస్తున్న ఆకారం, గదిలో లెటు వేసినప్పుడు బాగా కనిపించింది.

అమె ప్రకాంతంగా నిద్రిస్తున్నట్లుంది. ఆమెకు పాతికే

శ్శుంటాయి. కొంచెం చూసిన తర్వాత ఆమె నిద్రలో
అసహజత్వం దేని తాలూకా యిటే తెలిసిపోయింది.

మరో పాయిజనింగ్ డెత్!

ప్రక్కనే ఓ చీటి!

దానిమీద యిలా వుంది: 'మా కాడ తీయకండి....

చావులు తప్పతాయి!'

•

•

•

మొదటి ఆట సినిమా వదలగానే నజ్మా బేగం
థియేటర్ లో యింకా ఉండకుండా వచ్చేసింది గబగబా.
బయట కుండపోతుగా వరం కురుస్తుంది.

ఈ వరంలో తడుస్తుందని తెలుసు. అయినా ముందు
యిళ్లు చేరడం ముఖ్యం. లేకపోతే తల్లి గాభరా చెందు
తుంది. ఈ వరం యెప్పుడు తగ్గుతుందో! రిక్షా యెక్క
డానికి డబ్బులేవు ఆమె దగ్గర. బురఖా తనని కొంత
వరకూ కాపాడగలిగినా, తమ్ముడు తడిసి మదయిపోతు
న్నాడు. వాడికి జలుబు చేస్తే రేపు వైద్యానికీ డబ్బు
లేవు.

డబ్బు....డబ్బు....ఈ బీదరికంలో వగ్గుతూ ఎందుకీ
సరదాలన్నీ? సినిమా చూడకపోతే ఏంపోయింది తనకు?
ఆమె విసుక్కుంటూ గబగబా నడుస్తోంది తమ్ముడి చేయి
పట్టుకుని.

ఆ థియేటరుకు రెండు ఫర్లాంగుల దూరంలో ఓ
సందులో మాటు వేసిన మేనియక్ మసాన్, తాగిన
వాసన కొడుతూన్న నోట్లోంచి ఆరిపోయిన బీడీ ముక్కుని
తీసిపారేసి గట్టిగా తిట్టుకున్నాడు. అతను ఆలస్యాన్ని
భరించలేడు.

ఇంకా రెండు నిమిషాలు చూశాడతను.

నజ్జా వడివడిగా అడుగులేస్తోంది. తమ బెనుక ఎవరూ తోడుగా రాకపోవడం గుండెలో గుబులుగానే వుంది. ఇక్కడ్నించీ దారంతా చీకటే. పైగా వరం కాబట్టి జనసంచారం లేదు. కుడిపక్క పొడవయిన కాంపాండ్ గోడ, ఎడమవయిపు కూలిపోయిన పాత యిళ్ళ వరుస. ఇవే ఆ వీధికి అలంకారాలు! లైటుసంభం వీధి మొదటికే పరిమితం. మిగతా దారంతా అంధాకారం. ఆమె తమ్ముడితో జేగంగా నడిచిపోతోంది.

అప్పుడు చూశాడు మేనియక్ మస్తాన్ వీధిలోకి తిరుగుతున్న రెండు ఆకారాల్ని. లైటుసంభం వెలుగుతో వాళ్ళని స్పష్టంగా గుర్తుపట్టాడు. అతని పెదవులపై వెంటనే విషపు నవ్వు విరిసింది. చేతులు రుద్దుకుని జేబు లోంచి కత్తి తీశాడు.

అలా సాగిపోతున్న నజ్జాకి అనుకోకుండా ఏదో అడ్డు రావడంతో బెదిరి ఆగిపోయింది. కాస్తేపు ఆమె కేమీ కన్పించలేదు. అప్పుడు కంపు వాసన వేసింది. ఆమె అదిరిపడి కెవ్వు మనబోయింది. కానీ ఏదో అంతలోనే నోటికి అడ్డం పడింది—ఎవరో ఆమెని పట్టుకుని పక్కకి గుంజారు. ఆమె గింజుకుంటూ నోటిమీద చేతిని తీసేసింది. కెవ్వు మని అర్పింది.

ఆమె తమ్ముడు ఛోటూ తన అక్కకి జరుగుతున్నది గ్రహించి ఆ ఆకారం మీద పడి కనిక్కున చెయ్యి తొరికాడు, “ఛోడ్ దే ... మేరీ ఆపా తో ఛోడ్ దే!” అంటూ.

మేనియక్ మస్తాన్ ఆమె చేతులు వదిలేసి ఛోటూని జాడించి తన్నాడు. వాడు కేకవేసి దూరంగా వెళ్ళి పడ్డాడు. నజ్జా, “ఛోటూ!” అని అరిచి తమ్ముడి వద్దకు

ఉరకబోయింది. మస్తాన్ వెనక్కిలాగి క్రూరంగా చూశాడు కత్తి చూపిస్తూ, “చల్ సాతీ, చల్ మేరేసాత్!”

ఆమె గజగజ వణికిపోయింది! మస్తాన్ లాక్కుపోతున్నా డామెని. ఆమె గొంతెత్తి “బచావో! బచావో!” అరిచింది. వినిపించుకునే నాధుడు లేడు. ఛోటూ పరుగెత్తుకొచ్చి అక్క చెయ్యి పట్టి లాగాడు.

“ఆపా!”

“ఛోటూ!”

“అంతే! విసురుగా కత్తి వచ్చి ఛోటూ కడుపులో దిగింది. అదక్క డలాగే వుండిపోయింది. వాడు కడుపు పట్టుకుని కింద పడ్డాడు.

తమ్ముడి కేం జరిగిందో తెలియని నజ్మాని, పశు బలంతో లాక్కుపోతున్నాడు మస్తాన్ ఆ పాడుబడ్డ యింట్లోకి; “అబ్ చల్! కిదర్ జాయే గీతూ, సాతీ?” అంటూ.

మేనియక్ మస్తాన్ కి ఆరుగురు ముస్లిం కన్యల్ని చెరచిన చరిత్ర వుంది.

“ఈ రెయిన్ కోటు మనిషి ఎవడో ఘరానా టైపులో మర్డర్స్ చేస్తున్నాడు. సై లెన్సర్ రివాల్యూర్ తో కాలుస్తున్నాడు; సయనేడ్ నూనులో గుచ్చుతున్నాడు. వీ దేవడో, వీడి చరిత్రేమిటో, కథా కమామిషూ వీమిటో బాత్తిగా తెలియడం లేదు. వీడ్ని చూసినవారూ మాత్రం వీడు బూడిద రంగు కోటు కింద గాడిద రంగు ప్యాంటుతో వున్నాడనీ, ముసలి వెధవనీ చెపుతున్నాడు” అన్నాడు జాన్ సిగరెట్ తాగుతూ.

“బూ కలర్ మెటడార్స్ ఎక్కడ కన్పించినా ఆపి

చెక్ చేయమని ఆర్డర్స్ వెళ్ళాయి మిస్టర్ జాన్." అన్నాడు కృష్ణన్.

“మరేమయింది?”

“చాలా వెహికల్స్ చెక్ చేశారు. ఫలితం లేదు. వాటి ఓనర్స్ అనుమానించడం వ్యక్తులుగా యంతవరకు తేలలేదు.”

“వెల్, ఆ ముసలాడు జాగ్రత్తపడుతున్నాడు. ఎక్కడా వేలిముద్రలు వదలేదు. స్టాలిన్ భార్యని గుటుగా చంపేసి వెళ్ళిపోయాడు నోట్ వదిలి. వాడి జోలికి పోకపోతే చావులు తప్పతాయట! మనల్ని కని పెడుతున్నారా?”

“కనిపెట్టవచ్చు. చెప్పలేం!”

“కృష్ణన్, మనల్ని కనిపెట్టేకంటే వాడింకెక్కడో టిన్స్ ద్వారా తెలుసుకుంటున్నాడని నా అనుమానం” అన్నాడు జాన్. “మీ ఫోర్స్ లో యెవరో కరెక్ట్ ఆఫీసర్ వుండాలి. వాడికి యిన్స్పెక్టర్ అందిస్తున్నాడు. అందుకే నిన్న రాత్రి మా కారుని అటకాయించాడు. లేకపోతే వాడి కలా తెలుసు, సుహాసినిని కిడ్నాప్ చేసింది వెట్ ఫియట్ లోనే నని? ఆస లా కిడ్నాప్ గురించి యెలా తెలుసు? ఒక్కటే జవాబు—మీ డిపార్టుమెంట్ నుంచి యిన్స్పెక్టర్ లీక్ అవుతోంది.”

“ఓహో! అలాటి దాఖలాలు ఏవీ లే వింతవరకూ!”

“వేచి చూద్దాం యింకా!”

“కానీ సుహాసిని కోసం వాడెందుకు ప్రయత్నించి పట్టు?”

“నా కొక్కటే తోస్తోంది!” అన్నాడు జాన్.

“ఏమిటి?”

“అమ్మాయిల్ని అపహరించే ముఠా కావచ్చు వాడిది. అరబ్ దేశాలకి పంపుతుండవచ్చు వాళ్ళని.”

“ఓహో! కానీ అమ్మాయిలు తప్పిపోతున్నట్లు యింత తరతు రిపోర్టు లేవు!”

“బహుశ వాళ్ళిప్పుడే మొదలు పెట్టి వుంటారు.”

“అయితే యీ విషయం వెంటనే ప్రెస్ నోట్ రిలీజ్ చేయాలి.”

“చేయండి. ప్రజలు జాగ్రత్తలో వుంటారు” అని లాల్ ని చూశాడు జాన్, “ఏమంటావు పార్సర్?”

లాల్ తల విదిలించాడు: “ఇన్ ఫర్మేషన్ ఎవరూ లీక్ చేయడం లేదు - అదే అవుతుందనిస్తోంది.”

“అంటే?”

“శత్రువుల దగ్గర ట్రాన్స్మిటర్ ఎక్స్ కిన్ మింట్ వుండొచ్చు. పోలీస్ వెర్ లెస్ కమ్యూనికేషన్ అంతా యధేచ్ఛగా వినగలుగుతారు.”

జాన్, కృష్ణన్లు గాభరాగా చూశారు.

“ఓహో, అవును. ఆ అవకాశముంది. నేను ఎలర్టు చేస్తాను!” అన్నాడు కృష్ణన్.

“సుహాసినిని మేజిస్ట్రేటు ముందు ఎప్పుడు హాజరు పరుస్తారట?”

“రేపుదయం లాల్, పదకొండు గంటలకి.”

“బెయిల్ కవకాశముందా?”

“వాళ్ళ లాయర్ ప్రయత్నిస్తున్నాడు.”

“మిస్టర్ కృష్ణన్, మన మొక విషయం తెలుసు కోవడం వదిలేశాం.”

“ఏమిటది?”

“సాలిన్ ని కలుసుకున్న ఆ రెయిన్ కోటు మనిషి

జై హింద్ కేఫ్ కలా వచ్చాడో తెలియదు. ఆ చోటు వాళ్ళు ముందే నిరయించుకున్నారా లేక సాలిన్ ఆక్కడించి ఫోన్ చేసి పిలిచాడా? ఈ రెండోది జరిగితే సేట్ చాంద్ రాం ఏదయినా చెప్పవచ్చు—”

“ఏం చెప్పవచ్చు?”

“సాలిన్ డయల్ చేసిన నెంబరు.”

“ఓహో, యస్, యస్. మీరు వెళ్తున్నారా?”

“వెళ్ళాలి, లాల్ లేచాడు, ఆ రయిన్ కోటు మనిషిని పట్టుకోవాలి. వాడు మా కళ్ళముందే హత్య చేశాడు. నాకు మనశ్శాంతి లేదు. వాణ్ని వదలను.”

“ఆ నెంబర్ చాంద్ రాం మాసివుంటాడని ఏమిటి?”
జాన్ అన్నాడు.

“యూ ఫూర్ పార్టనర్, నువ్వు పాజిటివ్ థింకింగ్ ని ఆలవర్చుకోవాలి” అన్నాడు లాల్ బయటికి వెళ్ళిపోతూ.

జై హింద్ కేఫ్ ముందు కారు దిగాడు లాల్.

వరం పడుతూనే వుంది. రెండంగల్లో లోపలికెళ్ళి కాంటర్ ముందాగాడు. కాంటర్ లో యెవరో కొత్త మనిషి వున్నాడు.

“హి సేట్ యేడి?” అన్నాడు లాల్.

“నేనూ సేట్ నే!” కఠినంగా వచ్చింది జవాబు.

“చాంద్ రాం యేడి?”

“నేను నాథూరాని. చాంద్ రాం నా తమ్ముడు.”

“ఆ తమ్ముడే యేడి?”

“ఇంట్లో వున్నాడు. నెట్ డ్యూటీ నాది.”

“ఫోనుండా ఇంట్లో?”

“లేదు, ఇంటిని గురించి మేం పట్టించుకోం.”

“ఐసీ.... అడ్రసు ఇస్తావా?”

“చాండ్ తో మీ కేం పని? మీ రెవ రసలు?” మళ్ళీ కఠినస్వరం.

లాల్ చెప్పాడు: “లాల్, డిటెక్టివ్. ఉదయం ఖానీ, స్టాలిన్, రెయిన్ కోటు మనిషి....”

“నా ధూరం అదిరిపడాడు. “మీరు డిటెక్టివ్ వా? మీ గురించి చాండ్ చెప్పాడు! అవును, స్టాలిన్ ని చంపారు. డిటెక్టివ్ సాబ్, స్టాలిన్ ని ఎవరు చంపారు?”

“రెయిన్ కోటు మనిషి.”

“ఓహ్, అవును! వా దేనట—వాడి గురించి నా కేం తెలియదు! చాండ్ చెప్పాడు వెళ్ళండి ఇంటికి. మాయిలు....” గబగబా చెప్పాడు నా ధూరం. “క్షమించాలి సాబ్, మీ రెవరో ముందే చెప్పలేదు....”

“ముందే చెబితే మీ సహజ ప్రవర్తన తెలిసేదికాదు” అన్నాడు లాల్ వెళ్ళిపోతూ.

పది నిమిషాల్లో ఆ ప్రాంతం చేరుకున్నాడు లాల్, కారులో.

కారు దిగి లాల్ చుట్టూ చూశాడు.

వరం తగుతోంది. దోమల్ గూడలోని ఆ చిన్న సందులో ఇళ్ళన్నీ నిశ్శబ్దంగా వున్నాయి. స్ట్రీట్ లైట్ వెలుగుతో ఆ వీధి దేదీప్యమానంగా వుంది. పదకొండున్నర దాటిన ఆ రాత్రి సమయంలో ఎవరూ బయట తిరగటంలేదు. చలికి, వర్షానికి, తలాపులేసుకుని ఇళ్ళలో వుండిపోయారు.

లాల్ తన క్కావల్సిన ఇల్లును వెతుక్కున్నాడు.

ఆ యింటి తలుపు సందులో లైటు కాంతి ప్రస

రిస్తోంది.

అతను దగ్గర కెళ్ళి తలుపుమీద కొట్టాడు. ఎవరూ పలకలేదు. మళ్ళీ కొట్టి పిల్చాడు. అయినా జవాబు లేదు. తలుపుని నెక్కితే అది తెరుచుకుంది.

లాల్ సంకోచించాడు, లోపలికి చూస్తూ.

ఆ ముందు గదిలో ఎవరూ లేరు.

మరోసారి పిలిచి, లోపలికి అడుగువేశాడు.

అప్పటికీ ఎవరూ రాలేదు.

ఎదురుగా ఇంకో గది కనిపిస్తోంది.... దాని తలుపులు తెరచి వున్నాయి.

“చాంక్ రాం!” పిలిచాడు లాల్ ఆ గదిలోకి తొంగి చూస్తూ.

అతను ఉలిక్కిపడ్డాడు. నిశ్చలంగా అలా చూస్తూండిపోయాడు.

“తేరుకుని. గబగబా లోపలి కెళ్ళిపోయాడు. ఎదురుగానే గోడ కానుకుని కింద కూర్చున్నతని సమీపించినాడీ చూశాడు.

చెయ్యి వదిలేసి అతని కళ్ళలోకి చూశాడు. అవి ఎటో కూన్యంలోకి చూస్తున్నాయి. “చాంక్ రాం!” అని అప్రయత్నంగా పిలిచి, నుదుట్లో గాయాన్ని చూశాడు లాల్. రక్తం యింకా వస్తూనే వుంది.... అదింకా ముఖాన్ని వికృతం చేస్తోంది.

లాల్ భారంగా నిట్టూరుస్తూ నిలబడాడు. అతనక్కణ్ణించి కదలబోతున్న క్షణంలోనే వెనుకేదో అలికిడి వినిపించింది. గిర్రున తిరిగి చూసేంతలో....

“మిష్టర్, కదలకు. షూట్ చేస్తాను—” రయిన్ కోటు మనిషి అన్నాడు, రివాల్వర్ గురిపెడుతూ.

లాల్ వెంటనే చేతులెత్తి నిలబడాడు.

అతడా మనిషిని క్షుణ్ణంగా పరిశీలించాడు. అదే పోలిక. అదే ఆకారం, నిన్న తమ కారుని అటకాయించి కాసేశ్వరరావుని హత్య చేసిన భారీ కాయం. అదే గొంతు, తమని అమ్మాయికోసం బెదిరించిన కర్కశ కంఠం. ఆ తర్వాత స్టాలిన్, అతడి భార్య మార్గరెట్, యిప్పు డీ చాండ్ రాంలని మట్టుబెట్టిన వృద్ధ హంతకుడే వీడు!

అతను లాల్ ని కోపంగా చూస్తూ పళ్ళు నూరాడు: “మా బాడ తీయవద్దని హెచ్చరించాను, యెందుకు వచ్చావు?”

లాల్ గుటక మింగాడు. “నువ్వెందర్ని చంపగలవో చూదామని.”

“ఓహో, లెక్కవేసుకో, ఇప్పుడు నిన్ను కూడా చంప బోతున్నాను.”

“అంత పిచ్చిపని చేయబోవు.”

“ఎందుకు చేయబోను?”

“నువ్వూ ర్తం బాగాలేదు, ఓల్డుమాన్.”

“ఏమింది దానికి?”

“మృత్యువు నీ వెనుకే వుంది. అటు చూడు....”

పాపం వృద్ధ హంతకులవారికి కొన్ని వృత్తిపరమైన మెళుకువలు తెలియనట్లుంది, లేక ఆ సమయంలో మనో మాంద్యం యేర్పడినట్లుంది, వారు ఉలికిపాటుతో బెనక్కి తిరిగి చూశారు—

అంతే—ఆ మరుక్షణంలో మాసుకుంటే చేతిలో రివాల్వర్ లేదు. స్టీలు బీరువా యెక్కి కూర్చుంది యెగిరి పెళ్ళి.

లాల్ అతనిమీదికి లంఘించి కంఠం పట్టుకున్నాడు. వెనక్కి వంచుతూ చాచి ఫెడీమని గుద్దాడు మొహం మీద! అతడలాగే వెనక్కి పడిపోయాడు గడపమీద! లాల్ అతనిమీద పడాడు. ఆ బరువు! 'ఓ ఫోఫోఫ్' అన్నాడు వృద్ధవాంతుకుడు తన్నుకుంటూ.

లాల్ అతని ఛాతీమీద మోకాళ్ళు పెట్టి నొక్కేస్తూ "చెప్ప, ఎవరు నువ్వు? యెందుకిలా చంపుతున్నావ్? నీకేం కావాలి? కమాన్!" అని అరిచాడు.

షాక్కి లోనయినప్పుడు ఎంతటి బలశాలియైనా నిస్సహాయుడవడం సహజమే. కోలుకుంటే వాళ్ళని ఎదుర్కోవడం అందరి తరమయ్యేది కాదు —

ఆమనిషి అప్పుడే కోలుకున్నాడు. తనకేం జరుగుతోందో గ్రహించాడు. పరిణామాలు వ్రాహించాడు. అంతే, అతడి వంట్లో ఎక్కడలేన బలమూ వచ్చేసింది! మోకాళ్ళతో నొక్కేస్తున్న లాల్ ని నడుము పట్టుకుని, వెనుకనుంచి కాళ్ళు లేపుతూ, ఆమాంతం పైకెత్తి తన మీదుగా వెనక్కి విసిరేశాడు. లాల్ వెళ్ళి ముందుగదిలో బోరాపడ్డాడు దభీమని!

ఆమనిషి ఒక్క ఉదుటున లేచి స్త్రీలు బీరువాళేని ఉరికాడు. లాల్ తల విదిలించేస్తూ లేచి అది చూశాడు. అతను లేచి పరుగెత్తేలోగానే ఆమనిషికి రివాల్వర్ అందిపోయింది....

అతను పిచ్చికోపంతో లాల్ మీదికి కాలాడు. సకాలంలో కిందపడుకుని, బయటికి వెళ్ళిపోవడానికి బుల్లెట్ కి దాకిచ్చాడు. సర్ సర్మంటూ అది తలుపుపైనే గోడకు రంధ్రం చేసింది.

నై లెన్నర్ రివాల్యర్.

మళ్ళీ పేల్చేలోగా లాల్ తటాలున లేచి, మోకా
లితో అతని పాటలో చాచి తన్ని, బీరువామీద పడ
గానే దవడ వాయగొట్టి, చెయ్యి మెలిదిప్పి పట్టు
కున్నాడు. రివాల్యూర్ రెండసార్లు చకచక ప్రేలింది.
బుల్లెటు రెండూ గోడలోకి మాసుకుపోయాయి. రెచ్చి
పోయి, తల లాల్ ఛాతీకి పెట్టి నెట్టివేస్తూ కింద పడ
దోసి, మీద పడా డా వృద్ధ హంతకుడు. ఇద్దరి చేతులూ
రివాల్యూర్ నలిగిపోతోంది. ఒకరివేళు ఒకరు తిప్పుకోవ
డానికి బలప్రయోగం చేస్తున్నారు రొప్పుతూ గోణ
కుంటూ. అలా దొరుకుంటూ తలుపువరకూ వచ్చారు. ఈ
లోగా మరి రెండుసార్లు ప్రేలింది రివాల్యూర్ — అప్పు
డింకా గుళ్ళు లేవు.

ఆ రెండు గుళ్ళూ నోట్లోకి ఒకటి, నుదుట్లోకి ఒకటి
వెళ్ళి ఇరుక్కున్నాయి. వాటిని లోపల ఇముడ్చుకోలేక
గిలగిలా తన్నుకోసాగాడు. లాల్ లేచి ఆయాసంతో
చూస్తూండగానే, రక్తం మడుగులో అత దెంతోసేపు
గాకుండా కాళ్ళూ చేతులు వేలాడేసి, తల పక్కకు
వాలేకాడు.

లాల్ యింకా వగురుస్తున్నాడు అతన్ని చూస్తూ.
వేగంగా వూపిరి తీసుకుంటున్నాడు. అప్పుడు పక్కన
కూర్చుని గబగబా రెయిన్ కోటు బటన్స్ తీసి, ప్యాంటూ
షర్టు జేబులు వెతికాడు. ప్యాంటు జేబులో కొన్ని కాగి
తాలు దొరికాయి. వాటిని చకచకా తిప్పుతూ పరిశీలించ
సాగాడు —

అతనికి తెలియదు —

ఆ వెనుకనున్న యింకో గదిలోంచి నిశ్శబ్దంగా తలుపు
తీసుకుని ఓ నల్లటి ఆ ఆకారం రావడం.

ఆ ఆకారం చేతిలో ఇసుపకడి వుండడం.

అతను కాగితాలన్నీ చూసి, నిట్టూరుస్తూ శేవబోతు
న్నాడు—

ఇసుపకడి నె తిన పడింది. అతను ముందుకు పడ్డాడు.
అంతే—కదలకుండా వుండిపోయాడు.

ఆ నల్లని ఆకారం వెంటనే గట్టిగా కులవేసింది.

ఆ వెనుక గదిలోంచే మరికొన్ని ఆకారాలు దూసు
కొచ్చాయి....మూడు.

అక్కడ శవాలు గెండింటినీ, ఒక సజీవ శాల్తినీ
చూసి ఉద్రేకపడ్డాయి.

“గురూ! చచ్చాడు!” ఆరిచిందొక ఆకారం.

“ఓ, అరవకు!” వారించింది నల్లని ఆకారం, “తీసి
కెళ్ళిపోవాలి, త్వరగా పదండి!”

ఆ ఆకారం వంగి రెయిన్ కోటు మనిషి కాళ్ళు పట్టు
కుంది. ఇంకో ఆకారం చేతులు పట్టుకుంది. రెండూ
శవాన్ని ఎత్తుకుని పరుగుతీశాయి.

ఇంకో రెండు లాల్ ని తీసుకుని పరుగెత్తాయి.

అన్నీ కలిసి వెనుక గదిలోంచి అవతలికి దొడు
తీశాయి—సన్నగా కురుస్తున్న వరం లో, బురదని
చిమ్ముకుంటూ, బారిపడకుండా యెంతో నేర్పుగా.

“లేదు మమ్మీ. చెల్లెలికేమీ కాదు. నన్ను నమ్ము.
దాన్ని విడిచిపెట్టేసారు నువ్వు చూస్తూండు....” తల్లిని
ఓదారుస్తూ అంటున్నాడు సతీష్.

“నమ్ము! అదింక తిరిగిరాకురా! దానికి ప్రతుకు
తెల్లారిపోయింది!” అందామె వెక్కి వెక్కి వీడుస్తూ.

“అంతే .. అంతేరా! అది అన్యాయమే పోయింది....
దాన్ని మనమిక చూడంరా, బాబూ!”

సతీష్ ఆమె కళ్ళు తుడిచాడు ఆవేదనగా. “నువ్వేడిస్తే
నాకు ధైర్యముండదు మమ్మీ. నువ్వీలా అయిపోకు. నేను
చాలా పనులు చేయాలి. నాకు ధైర్యమివ్వు. చేయూత
నివ్వు. చెల్లెల్ని రక్షిస్తాను. డాడీ హంతకుల్ని అంత
మొందిస్తాను!”

“బాబూ!” ఆమె గాభరాగా అతన్ని పట్టుకుంది.
“నువ్వీలా అనకు! అలా మాట్లాడకు యింక! నువ్వు నా
క్కాకుండా పోతావు! వద్దు, ఆ హంతకుల జోలికి పోకు
నువ్వు! నా మాట విని నువ్వొట్టోనే వుండు! యెక్కడికీ
వెళ్ళకు—”

“వాళ్ళను చంపి అప్పుడు వస్తాను, మమ్మీ.”

“నీకేం పట్టిందిరా! నువ్వేం చేస్తావు వాళ్ళని? అంత
క్రూరుల్ని! వూరకే మీ నాన్నలా సినిమా మాటలు మాట్లా
డకు! నువ్వీళ్ళు కదిలే నే నిప్పుడే—యిప్పుడే చచ్చి
పోతాను—”

“ఓహ్ మమ్మీ, నీకు డాడీ హంతకులమీద కని
లేదా?”

“ఎందుకు లేదురా, కానీ ఆ పని నువ్వు చేయకూడదు.
సమయం వస్తే నేనే చేస్తాను....” ఆమె కళ్ళు
మెరిశాయి.

“భయపడ్డాడు సతీష్. “మమ్మీ....!”

“ఎక్స్ క్యూజ్ మీ....”

వెనుక మాటలకి చటుక్కున తిరిగిచూశా రిద్దరూ.

జాన్ లోపలికొస్తూ అన్నాడు. “మీరిలా ఉండేక
పడుతూ వుండడం మంచిదికాదు. శాంతించాలి, నెమ్మది

పదాలి, మాతో సహకరి నే చాలు, మీ రనుకు నేవన్నీ నెరవేరుతాయి. ప్లీజ్, మిస్టర్ సతీష్! మీ మమ్మికి నచ్చ జెప్పండి. మీరూ నిదానించండి. మీరింత ఉద్రేకపడాల్సిన అవసరంలేదు. సుహాసిని విషయం వేరు. ఆమె చేసింది సరయినదే, ఆ పరిస్థితుల్లో. కానీ మీ డాడీకి జరిగిందానికి చగ్యతీసుకు నే హక్కు- యిప్పుడు చట్టానికే వుంది.... ఆలోచించండి!”

వాళ్ళిద్దరూ ఒకొక్కరు చూసుకున్నారు.

“వాళ్ళు మీ కళ్ళముందే చంపినా మీ రేమీ చేయ లేకపోయారు!” అన్నాడు సతీష్ వెక్కిరింపుగా.

“అవును, దానికి చింతిస్తున్నాం. మీ డాడీ చావుతో మా పట్టుదల పెరిగింది. వాళ్ళని పట్టుకుతీరతాం. వాళ్ళు శిక్షను తప్పించుకోలేరు!”

“ఇప్పుడు—మిస్టర్ సతీష్—మీకో విషయం చెప్ప దానికి వచ్చాను. వాళ్ళని పట్టుకునేందుకు మేం విశ్వ ప్రయత్నం చేస్తున్నాం. వాళ్ళకి చేరువవుతున్నామనే మా నమ్మకం. అయితే అదే హాంతకుడు ఈ రోజు ఇంకా రెండు హత్యలు చేశాడు—”

“ఎవర్ని?”

“అవి మీ డాడీ హత్యతో సంబంధమున్నవి కావు. వాళ్ళ ఉనికిని కాపాడుకోవడానికి. మీ డాడీని చంపిన కారణం వేరు. మీ చెల్లెల్ని వెతక్కుండా వుండేందుకు. ఎందుకని? వాళ్ళకామె అవసరం. ఆమె కోసమే నిన్న రాత్రంతా వాళ్ళు ప్రయత్నించారు. వాళ్ళకు మీ చెల్లెలులాంటి అమ్మాయిలు కావాలి. మా ఆనుమానం— ఆడపిల్లల్ని ఎత్తుకుపోయే మూలా విదో ఇక్కడ పని చేసోందని.

“కాబట్టి, తమని పట్టిస్తారనే అనుమానమున్న వాళ్ళని చంపుతున్నారు. ఇంతవరకు ఇద్దర్నీ అలా చంపారు. తమ జాడ తీస్తే ఇంకా చంపుతామని హెచ్చరిక చేశారు.

“అయినా మా పదతులలో మేం కృషి చేస్తూనే వున్నాం. రేపు అన్ని ప్రతికర్ణాలూ, రేడియోలూనూ హెచ్చరికలు వెలువడతాయి. అప్పుడు ఆడపిల్లలున్న వాళ్ళు జాగ్రత్తపడతారు.

“వాళ్ళని మేం పట్టుకునే వరకు మీరు ఓపిక వహించాలి. మీ సుహాసినికోసం మీరు చేయాల్సిన ప్రయత్నాలు చేయండి. ముందు ఆమెకు బెయిల్ తీసుకుంటే, కేసు నెలాగో ఎదుర్కోవచ్చు. అలాటి పరిస్థితిలో ఆమె చాలా తక్కువ శిక్షనుపొందే అవకాశముందని నేననుకుంటున్నాను. మేమూ మాకు చేతనయినంత సహాయం చేస్తాము. ప్రస్తుతం లాల్ అత్యవసర పనిమీద వెళ్ళాడు. అతన్నుంచి నాకింతవరకు ఏ కబురూ లేదు. అతనిచ్చేలోగా మిమ్మల్ని చూసిపోదామని వచ్చారు— మీరు నా సూచనల్ని అంగీకరిస్తారా?”

వాళ్ళిద్దరు తలూపారు వెంటనే.

“సతీష్ అవేశం ఎక్కువ వీరేం ప్రమాదం తెచ్చుకుంటాడోనని భయపడుతున్నాను ఇప్పుడు మీరు చెప్పింది విన్నాక చల్లబడ్డాడనుకుంటాను” అంది సతీష్ తల్లి, అతన్నే చూస్తూ.

“సరే, మీకు తెలియకుండా ఏదీ చెయ్యను” అన్నాడు సతీష్.

“గుడ్, గుడ్ నైట్. ఇక దీనిగురించి ఆలోచించకండి!” అన్నాడు జాన్ అక్కడ్నుంచి కదల్చా.



నేడియం ప్రక్కన డ్రింక్ మార్ బార్ ముందు
కారాపి దిగాడా నల్లటి మనిషి.

బార్ మూసివుంది. వేళయిపోయింది. అతను తలుపు
ముందాగి, దానిమీద కొట్టాడు. లోపల సంగీతం వినిపి
స్తోంది సన్నగా. కొన్ని క్షణాలయ్యాక చటుక్కున తలుపు
తెరచుకుంది.

ఆ పొట్టిగా, లావుగా వున్న తలుపు తీసిన మనిషి
ఆశ్చర్యంగా, “నువ్వా, జింబో!” అన్నాడు.

నల్లటి మనిషి నోరు తెరిచి నవ్వాడు, “నేనేదారూ,
లోనికి రానివ్వు.”

“మూసేళాం!”

“తెరిచేసేయ్!”

దారూ సంకోచించాడు. క్షణం తర్వాత ఆయివ్వుం
గానే దారిచ్చాడు.

జింబో ఎలుగొద్దులా లోపలికి కదిలాడు. “ఒక ఫోన్
కాల్ చేయాలి, దారూ! అంతే, ఏమీ పుచ్చుకోనులే,
మొహం తిన్నగా పెట్టుకో!”

“నా మొహాన్ని అనుకు!” ఘీంకరించాడు పొట్టిమనిషి
దారూ.

నల్లటి మనిషి జింబో కాంటర్ దగ్గరికి నడిచి
ఫోన్ తీశాడు. అతను ఎంతో తాపీగా నెంబర్ తిప్ప
సాగాడు. అనేకసార్లు అలా ఫోన్ చేస్తున్నప్పుడు దగ్గరికి
రానివ్వని జింబో, ఇవ్వాళ ఎందుకో పరధ్యానంగా
కనిపిస్తుండడంతో అవకాశం తీసుకుని, దారూ అతని
వెనుకచేరి ఆ తిప్పుతున్న నెంబర్ ని గుట్టుగా తన
బుర్రలో రికార్డు చేసుకున్నాడు.

చిక్కాడు నాయాల! అనుకున్నాడు అనందం

పట్టలేక.

జింబో డయలింగ్ పూ రిచేసి అప్పుడు తేరుకొని,
“స్క్రీట్, దారూ. ఆవతలకి వెళ్ళమ్మా!” అన్నాడు.

దారూ ఉలిక్కిపడి గ బ గ బా వెళ్ళిపోయాడు
బయటికి. అక్కడ నిల్చుని చలిలో వణకసాగాడు.
అతడికా కోడుమీద నలటి అంబాసిడర్ ఆగివుండడం
కన్పించింది. అందులో కూర్చున్న ఆకారాలూ కన్పిం
చాయి. అతని గుండె వేగంగా కొట్టుకుని, అప్రయత్నంగా
ఒక అడుగు వెనక్కి—వేళాడు.

జింబో లోపల తగు స్వ రం తో అంటున్నాడు
ఫోన్ లో, “నేను బాస్, జింబోని సాడ్ న్యూస్ బాస్,
గురూ చచ్చాడు.”

“గురూ చచ్చాడా?”

“అవును, బాస్.”

“ఎలా చచ్చాడు?”

జింబో గబగబా వివరించాడు.

“అప్పుడు మీ రెక్కడ చచ్చారు?”

“ఇంటి వెనుక బాస్, కారులో. వెళ్ళిన గురూ ఎంతకీ
రాకపోతే వెళ్ళి చూశాం, బాస్. అలా కన్పించాడు.”

“సరే, శవాన్ని మెట్రోలు పోసి తగలెట్టండి. ఆ
డిటెక్టివ్ ని తీసికొని మీ క్యాంపులో కట్టిపడేయండి.”

“అలాగే, బాస్. మరి రేపటి ఆపరేషన్ విషయం?”

“జరుగుతుంది. బాలరాజ్ చస్తే శంభూ నా థ్
వసాడు. అతన్ని కలవండి. రేపటి ఆపరేషన్ అతనే
హేండిల్ చేస్తాడు, ఓ.కే.?”

“ఓ.కే. బాస్.”

“ఇక వెళ్తేయ్.”

జింబో పెట్టేశాడు ఫోను.

అతను ఆక్కడ్నించి వెళ్ళిపోతూ, అప్పుడే లోపలి కొస్తున్న దారుని చూసి ఆగిపోయాడు.

అడమిటి దారు, మొహం అలా అయిపోయిందేమమ్మా?
నా మొహాన్ని అనకు!

జింబో నవ్వి అతని వీపు తట్టి బయటికెళ్ళిపోయాడు. దారు గబగబా తలుపు దగ్గరికెళ్ళి కారు సారయి వెళ్ళిపోతూంటే, వాని నెంబర్ కూడా తన చురుక్కొన బుర్రతో రికార్డు చేసుకున్నాడు.

“చిక్కారు నాయాళ్ళు!” అరిచి అతను సంతోషం పట్టలేక చప్పట్లు కొట్టుకుంటూ ఎగిరాడు. తలుపుమూసేసి వెనక్కి తిరిగాడు.

కాస్సేపటికి మళ్ళీ చప్పడయింది తలుపు.

అతను కసురుకుంటూ వెళ్ళి తీసి, గాధరాగా చూశాడు.

“మిష్టర్ బార్ ఓవర్ కం పోలీస్ ఏజెంట్ దారు మామా, ఫోన్ నెంబర్లు కార్ల నెంబర్లు నువ్వెన్ని సంపాదించావు చెప్పు, చెప్పమ్మా ఎన్నీ?”

లోపలి కొచ్చేస్తూన్న ఎలుగొడ్డు ఆకారాన్ని చూసి గావుకేక వేయబోయాడు దారు, నోరు మూశాడు జింబో.

దారు నిలువునా వణికిపోసా గాడు, బెదురు కళ్ళతో.

“ఆనందం పట్టలేకపోయావు కదూ? చప్పట్లు కొట్టుకుంటూంటే చూశానమ్మా. వెనక్కి వస్తే బాగుంటుందనిపించింది....”

“నన్ను చంపకు, జింబో! నన్ను చంపకు!”

“నన్ను చావమంటావా?”

“నిన్నేమీ చేయను, జింబో! నమ్ము, నిన్నేమీ చేయను....”

జింబో తలుపు మూసున్నాడు.

“జింబో మేరేయార్, ఆగిపో! ఈసారికి వదిలెయ్యి....”

దారూ వెనక్కి వెనక్కి జరుగుతున్నాడు.

“లేదు దారూ, ఈసారికే వచ్చేయ్!”

“జింబో... ప్లీజ్, నన్ను చంపకు.... ప్లీజ్!”

“చంపనమ్మా. ఏదీ, ఊరికే మెడలిప్పి చూస్తాను....”

నలటి మనిషి జింబో, చేతులు చాపుతూ కదిలాడు ముందుకు.

• • •
తెలారింది.

వాన వెలిసింది. ఎండ కూడా వచ్చింది. వీధులూ గోడూ తిరిగి యెప్పటి చెతన్యంతో కళకళలాడిపోతున్నాయి. జనంతో కిటకిట లాడిపోతున్నాయి.

కానీ జాన్ మనసు ఆందోళనగా వుంది—

అతను లాల్ కోసం తెల్లవారు జాగారం చేశాడు. జాడలేదు. ఆశ కాదుగదా కనీసం నూచనలు కూడా లేవు. ఒక ఫోన్ లేదు. ఒక కబురులేదు. యెక్కడి కళ్ళాడు? ఏమిపోయాడు? మెదడు వేడెక్కి పోతోందే తప్ప సమాధానం దొరకడంలేదు.

అతను జైహింద్ కేఫ్ కి వెళ్ళాడు, ఉదయమే అయిదుగంటలకి.

లాల్ గురించి చెప్పాడు నాధూరాం, కానీ వాళ్ళింటి కెళ్ళే అక్కడ యెట తమ కారే వుంది, లాల్ లేడు.

లాల్ ఇంట్లో కూడా లేడు, అక్కడ చాండ్ రాం

శవం మాత్రం కనిపించింది.

కొంత దూరంలో ఒక సైలెన్సర్ రివ్వార్, భారీది కనిపించింది.

అప్పుడు జాన్ పోలీసులకి ఫోన్ చేశాడు. కృష్ణన్ వచ్చి వ్యవహారం చూశాడు. లాల్ చాండ్ రాం హంతకుడి వెతుక్కుంటూ వెళ్ళాడా, లేక హంతకుడిచే ఆపహరించబడ్డాడా వాళ్ళకి తెలియలేదు.

సైలెన్సర్ రివాల్యర్ని చూసి రెయిన్ కోటు మనిషి స్ఫురించాడు.

తలుపు దగ్గర ఇంకో రకం మడుగుని చూసి రెండో హతుడెవరో సందిగ్ధంలో పడ్డారు.

అప్పుడు—ఇదిలా వుండగా—కృష్ణన్కి ఇంకో కాల్ అందింది. సేడియం రోడ్ లోని డ్రింక్ మోర్ బార్ లో ప్రొఫెసర్ దారూవాలా చనిపోయి వున్నాడని.

ఆదరాబాదరా అక్కడికి చేరుకున్నారు—

ఎన్నో ఏళ్ళుగా బార్ నడుపుతూ, తన దగ్గరకొచ్చే ఎన్నెన్నో రకాల మనుషుల పోకడలని గమనిస్తూ, చర్యల్ని కనిపెట్టూ, పోలీసులకి సమాచారాన్ని చేరవేసే ట్రెస్టెట్ విజెంటుగా వ్యవహరిస్తూన్న దారూవాలా నేడు నేలకొరిగి వున్నాడు.

అధికారులందరి వదనాలు దుఃఖపూరితాలయ్యాయి అడిచూసి.

వాళ్ళంతా కోపోద్ద్రేకులయ్యారు ఆ కిరాతకానికి.

అజాపజాలేని హంతకుడి జాడకోసం రెండుగంటలు అక్కడ శ్రమించారు. క్షణ ఒక్కటి లేదు. ఈ హత్యని తమ దృష్టిలోని ఏ అనుమానితునికి అంటగట్టాలో అంటు బట్టలేదు. నిస్పృహతో అక్కడ్నుంచి కదుల్తూండగా

మరో కాల అగింది—

నా దావుడేగా బయల్దేరి అంతా చంద్రదాయణ గుట్ట ప్రాంతానికి చేరుకున్నారు. అక్కడ లంబాడీ గుడిసెలకి కొంత దూరంలో, గుంపుగా చేరివున్న జనాన్ని చేరుకుని వెళ్ళి చూశారు.

ఒక శవం—సగం కాలింది—అక్కడ పడివుంది.

దాని ముఖం పూర్తిగా కాలిపోయింది. మిగతా దేహం అక్కడక్కడా దానికి దాదాపు సగం భాగం కాలిపోయిన రెయిన్ కోటు తొడిగి వుంది. అది బూడిద రంగులో వుంది.

శవంమీద ఏ వస్తువులూ లేవు.

జాన్, కృష్ణన్లు అపనమ్మకంగా చూశారు దాన్ని. రెయిన్ కోటు మనిషి. లేక ఇంకెవరో ఇలా ప్లాంట్ చేసి తన చావుని ఫేక్ చేసుకున్నాడా?

వెంటనే మార్చ్యురీకి తీసికెళ్ళి వేలిముద్రలు తీసుకున్నారు. అవి హత్యాస్థలంలో దొరికిన రివాల్వర్ మీది వేలిముద్రలతో సరిపోయాయి.

రెయిన్ కోటు మనిషి గానే నిరారణ అయింది.

దీన్ని ప్రెస్ కి రిలీజ్ చేయకుండా గోప్యంగా వుంచారు.

అప్పుడంతా అయ్యాక లాల్ ఆచూకీ విషయం మళ్ళీ మొదటికొచ్చింది.

ఆఫీసుకు తిరిగివచ్చేసి జాన్ పెరిగిన భయాందోళనతో ఇప్పుడు అకాంతిగా గడుపుతున్నాడు.

టైము పదిన్నర, ఇంకొ ఆరగంటలో సుహాసినిని పోలీసులు మేజిస్ట్రేటుముందు హాజరు పరచబోతున్నారు. అక్కడకి జాన్ కి వెళ్ళాలనిపించడం లేదు ఈ పరిస్థితిలో.

అతడలాగే గడుపుతున్న సమయంలో ఫోన్ మోగింది ఒక్కసారి.

ఎగిరిపడి, చటుక్కున చెయ్యిచాచి దాన్నెత్తాడు.

ఒక గొంతు పలికింది కఠినంగా. “నీ పార్టనర్ కోసం ప్రయత్నించవద్దు, జాన్. అతన్ని చంపేస్తాం. జాగ్రత్త, నిన్ను ప్రతిక్షణం కనిపెడున్నాం—”

జాన్ ఉలిక్కిపడ్డాడు, “ఓహో, ఎవర్నవ్వు?”

“మా పనులు పూర్తయ్యేవరకూ లాల్ మా అతిథిగా వుంటాడు” అందవతలి గొంతు, జాన్ మాటల్ని వినిపించు కోకుండా, “నువ్వతనికోసం ప్రయత్నిస్తే చచ్చిపోతాడు. నువ్వు అనివేకంగా ప్రయత్నించకు, ప్లీజ్..” అవతలి ఫోన్ పెట్టెనుంటే జాన్ నోరు తెరచి చూడసాగాడు.

ఉదయం ప్రాంతీయ వార్తల్లో — జంట నగరాలలో జవ్వనుల్ని అపహరించే ముఠా తిరుగుతోందని— ఆకాశ వాణి ప్రకటించింది.

ఇలాగే ప్రతికలు కూడా అదరగొట్టాయి!

మొన్నా, నిన్నా జరిగిన చావులు, హత్యల సంఘటనలూ— మానభంగాలతో ముఖప్రతాలు నింపేశాయి!

ఇవన్నీ చూసి జనం ఆందోళనపడిపోయారు.

ఈ మానభంగాలూ, హత్యలే మతిపోగొడితే, ఆడ పిల్లల దొంగల గురించిన హెచ్చరిక ఇంకా అదరగొట్టేసింది.

ఫలితంగా ఆడవాళ్ళు కన్పించడం మానేశారు బయట.

ఈ వివరాలన్నీ చదువుతూ నిట్టూర్చాడు నరేష్ కుమార్, మెడిసిన్ ఫైనలియ్యర్.

అతనప్పుడు పేపర్లో సుహాసిని ఫోటోనే తదేకంగా

చూడనా గాడు.

అతని ముఖభావాలు రకరకాలుగా మారుతున్నాయి. పూర్తి ముఖం విషాదభరితమైంది. కళ్ళు మూసుకుని తల వెనక్కి వాలేళ్ళాడు, ఆమె తలపుల్ని ఎన్నో రోజుల తర్వాత తిరిగి ఆహ్వానిస్తూ.

ఇన్నాళ్ళకు ఆమె తిరిగి అతనిలో అలజడి రేపు తోంది.

మర్చిపోయిన గతం మనసు ఆట్టడుగుపారల్ని ఛేదించు కుని వెలుపలి కొస్తోంది....

అతని గుండె బయటెక్కింది. వూపిరి భారంగా అందు తోంది.

సుహాసిని తనని కాదంది. ఆ తిరస్కారం బాధాకరమైన పదతిలో జరిగిందనేది జేరే విషయం—ఆమె తత్వం అది. ఆ పరిస్థితిలో ఆమె అలాగే ప్రవర్తిస్తుంది.

ఆమె మనసు తను పూర్తిగా తెలుసుకోకుండా తొందరపడ్డాడు, అదే తప్పు. ఆమె పురుష ద్వేషి అనుకోలేదు గానీ, ప్రేమ సంబంధమైన విషయాల్లో పూర్తిగా ఆమెకు ఆసక్తిలేదని తర్వాత గుర్తించాడు. ఆమె ఆలోచనలు, ఆశలు, ఆశయాలే వేరు. ఆమె లోకమే వేరు.

అది అప్పుడే తెలిసింది — యెప్పుడు? ఆమెతో మాట్లాడిన తొలిసారి—అదే చివరిసారి. అంతకుముందెప్పుడూ ఆమెతో మాట్లాడలేదు. కనీసం పలకరించలేదు. చిరు నవ్వు విసరలేదు. మనసులోనే ఇష్టపడ్డాడు. ప్రేమించాడు. ఆరాధించాడు—అంతా వన్ వే.

“మిస్ సుహాసినీ, మీరేమీ అనుకోకపోతే నేనొక మాట చెప్పాలనుకుంటున్నాను మీకు. మీతో నాకు ఎప్పుడూ పరిచయంలేదు. నేనెవరో మీకు తెలియదు.

ఇష్టం కలగగానే పరిచయం పెంచుకొనిపోయే తత్వం కాదు నాది. నిదానంగా ఆలోచించినమీదటే నిర్ణయం తీసుకుని ఏ పనేనా చేస్తాను. కోరిక తెలుపుతాను. పలకరింపులు లేకున్నా మీరు నన్నెప్పుడూ చూస్తూనే వున్నారు. నామీద మీకో అభిప్రాయం ఏర్పడే వుండాలి, వినుంటారు? మీరు నాకు పూర్తిగా నచ్చారు. చెప్పండి, మరి మీరేమనుకుంటున్నారు నా గురించి? మీకు నేను నచ్చానా?"

ఛేళ్ — ఛేళ్ — చువ్ — చావ్ — ఫెడీమంది అప్పుడతని చెంప!

“బ్రూట్, యూ బ్లడ్డి బ్రూట్ నీకసలు మానర్స్ తెలుసా? సీనియర్ వి నాకంటే, ఇదేనా నువ్వు నేర్చిన సంస్కారం? మర్యాద? వెళ్ళిక్కడ్నించి — యూ ఆగ్నే ఆన్ ఎ బేస్డ్ క్రీచీర్! మళ్ళీ ముఖం చూపించావంటే నల్గుళ్ళో నిలబెట్టి చెప్పండకుంటాను - గెటవుట్ ఫ్రం హియర్, బుది హీనుడా!”

రాంగ్ అప్రోచ్, మేడియర్ మనసా! అనుకున్నా డప్పుడతను గడికొచ్చి.

మళ్ళీ ఆ మెకు ముఖం చూపించలేదు.

వ్యధాభరిత హృదయంతో పారిపోవాలనుకున్నాడు మారంగా ఎక్కడికైనా. నిర్మించుకున్న హాస్యాలన్నీ నేలమట్టమయ్యాయి. రంగుల కలలన్నీ చెదిరిపోయాయి. అధః పాతాళంలో పడ్డాడు. వీటన్నిటికీ తట్టుకుని తిరిగి మామూలు మనిషి కావడానికి చాలా కాలం పట్టింది. అప్పుడు చదువుమీద పూర్తిగా మనసులగ్నం కావడానికి ఇంకొంత కాలం పట్టింది ... గాయంమానింది. అప్పట్నుంచీ అతను ప్రేమ అనే రెండక్షరాల మాటని కాశ్యతంగా

సుర్పిపోయాడు.

రెండేళ్ళు గడిచాయి ఇప్పటికి.

కాలం ఏమీ మార్పులు తీసుకు రాలేదు ఇంతవరకూ. ఆమె వెళ్ళిలో ఏ మార్పు రాలేదు. ఆవే ఆశయాలతో ఆమె అదే లక్ష్యానికి కట్టుడి కృషి చేస్తోంది. గొప్ప డాక్టరు అయి, పెద్ద వైద్యశాల నెలకొల్పాలన్నదే ఆమె సంకల్పం, దృష్టి. అందులో కనీస వైద్య సహాయం అందక బాధలుపడే యెందరో బీదసాదలకి ఉచిత వైద్య దానం చేయాలన్నది ఆమె కంటున్న కల.

కానీ—యిప్పుడు పరిస్థితి తారుమారైంది.

ఇదామెకు పూహించని ఘాతం.

ఇప్పుడేం చేస్తున్నది సుహాసిని?

అభిమానంతో ఏదైనా అఘాయిత్యానికి పూనుకోబోతోందా?

నో, అలా జరక్కూడదు. తను ఆపాలి. తను వెళ్ళాలి. ఆమెను కలవాలి. ఈ పరిస్థితిలోనూ తననింకా ఆసహ్యించుకోదుగా? ద్వేషించదుగా? తన రాకని మరో రకంగా ఆపారం చేసుకోదుగా? తన మనసులో యెప్పుడూ ఆమెపై హేళన భావంలేదని ఆమె అర్థంజేసుకుంటే చాలు. తనని అంగీకరిస్తే చాలు. ఆమె ఈ విషయాన్ని మటుమాయంచేసి, మరిపించి, తిరిగి ఆమెని జయించ గలనన్న విశ్వాసం తనకిప్పుడుంది!

చటుక్కున కళ్ళు తెరిచాడు నరేన్.

ఆమె నాదే! సుహాసిని నాదవుతుంది....

వలసారుగా లేచాడతను పేపరు పగ్గెన్నూ. అంత వలసారు అతనికప్పుడూ రాలేదు.

ఫసుకాస్ మిట్రోపాలిటన్ మేజిస్ట్రేట్ కోర్టుముందు
కోలాహంగా వుంది. జనం ఇసుకవేసే రాలనంతగా
వున్నారు. వాళ్ళంతా సమూహంగా చేరి ఎదురుమాసు
న్నారా మెకోసం. ఉదయమే ప్రతికలద్వారా తెలిసిన
అభాగిని సుహాసిని.

ఆమె గాధ వాళ్ళకు మొదట షాకింగ్ న్యూస్
అయినా, ఇప్పుడా మెపట్ల బాలి, బాధలతోపాటు
గౌరవం కూడా కలుగుతోంది, ఆమె తెగింపును చూసి.

ముగ్గురు కీచకులచే ఘోరంగా చెరచబడి, అంత
విహ్వలతతోనూ కోలుకోని, అంత బైన్యస్థితిలోనూ
వాళ్ళని వెతికి, వెంటాడి, వేటాడి వధించిన ఆమె
అసామాన్య పరాక్రమం వెనుక గొప్ప మానసిక బలం
వుండాలనీ వాళ్ళంతా చెప్పుకుంటున్నారు. ఆమె చేసిందే
న్యాయమని ఆమె పక్షం వహిస్తున్నారు.

ఉన్నట్లుండి వాళ్ళలో సంచలనం కలిగింది.

ఆక్కడ వచ్చి ఆగిందొక జీపు.

జనందాన్ని కమ్మేస్తూనే, జీపు దిగిన జవాన్లు
లాతీలతో కాళ్ళమీద పడ్డారు. సుహాసిని సహ
విద్యార్థిని, విద్యార్థినులూ పెద్దపెట్టున నినాదాలు
చేశారు. వాళ్ళందరినీ మారంగా వుంచుతూంటే, జవాన్లు
ఇద్దరు ఇన్ స్పెక్టర్లు ముందు సీటుమీదనుంచి సుహాసినిని
తీసుకుని దిగారు. ఆమె కిందికి చూస్తోంది, తలెత్తలేదు.
నినాదాల సాయి మరింత పెరిగింది. ఆమెని చూస్తూనే
ఒక్క క్షణం ఆమెనక్కడ వుంచకుండా గబగబా సాగి
పోతున్నారు అధికారులు తీసుకుని.

రివ్యూన వచ్చి రోడ్డుమీద ఆగిందొక బాక్ అంబా
సిడరప్పుడు—

అందులోంచి దబదబమని ఓ అనుగురు బయటపడ్డారు, ఆయుధాలు ధరించి: అందరి చేతుల్లో రివోల్వర్స్.

వాళ్ళు బోనులోంచి బయటపడ సింహాలా మాసు కొచ్చారు ఆ జనంలోకి, రివోల్వర్స్ పేల్చుకుంటూ గాలోకి, భయోత్పాతాన్ని సృష్టించారు. గావుకేకలు, కీచుకేకలు, హృదయవిదారక అరుపులతో జనం ఎటుపడితే అటు పరుగె తసా గారు. తోసుకుంటూ, కిందపడుతూ, దొరుకుంటూ, తొక్కుకుంటూ, కన్ఫ్యూజన్ లో అక్కడక్కడే పరిగెడుతున్నారు.

రివోల్వర్స్ ఇంకా గరవలు చేస్తున్నాయి గాలోకి. వాళ్ళు అడం వచ్చిన ప్రతి ఒక్కరినీ చాకబాదుతూ రివోల్వర్ మడమతో, గుంపుని దాటడానికి ప్రయత్నిస్తున్నారు.

సుహాసినితో వెళుతున్న అధికారులు జరుగుతున్న దానికి ఒక్క క్షణం నివ్వెరబోయి, ఆమెని తీసుకుని పరుగె తసా గారు వేగంగా కోర్టు బిల్డింగ్ లోకి. ఒక బుల్లెట్ దూసుకొచ్చింది. అది తిన్నగా ఒక అధికారి తలలోకి వెళ్ళిపోయింది. కూలిపోయాడతడక్కడే.

రెండో అధికారి, వెనక్కి తిరిగి రోషంగా రివోల్వర్ పేల్చాడు. అదెవరికీ హానిచేయలేదు కానీ బదులుగా ఒక బుల్లెట్ వచ్చి తగిలిపడిపోయాడు మెట్లమీదే. ఆయుధాలేని కానిస్తేబుల్సు ముగ్గురు అశువులు బాసారెప్పడో. మిగిలిన ఇద్దరూ ప్రాణాలు కాపాడుకోడానికి పారిపోయారు.

సుహాసిని సులువుగా చిక్కిపోయింది—ముష్కరులకి.

ఇదంతా చూస్తున్న సతీష్ తల్లి కళ్ళు తిరిగి కుప్పలా కూలిపోయింది. సతీష్ వెర్రెగా అరిచి ఆమె ప్రక్కన

కూలబడాడు. జనం చాలావరకు అదృశ్యమయ్యారు.

విజయగర్వంతో శక్తికొద్దీ కారు దగ్గరకు వురుకు తున్నారు ముష్కరులు — పిచ్చిచూపులు చూస్తున్న సుహాసినిని తీసుకుని. కొంతదూరింలో, గోడవారగా, స్కూటరాపి ఇదంతా చూస్తున్న నరేష్ కుమార్ ఇక ఆగలేకపోయాడు —

కిందపడ ఓ పోలీసు లారీని అందుకున్నాడు నరేష్. దానితో విసురుగా వెళ్ళి ఓ ముష్కరుడి వీపులో పొడిచాడు. వాడు బాధగా అరిచి సుహాసినిని వదిలేశాడు. నరేష్ వాడి పాటలో పొడిచి కింద పడేశాడు. రెండోవాడు షూట్ చేయబోయేలోగా ఫట్ మని వాడి మొహాంమీద బాదాడు. వాడు ముఖం పట్టుకుని రివాల్యూర్ వదిలేశాడు, ఒక్క కేకతో. నరేష్ వంగి రివాల్యూర్ అందుకుంటూ సుహాసిని చెయ్యిపట్టి లాగాడు. ఆమెను లాక్కుని వెళ్ళిపోతూ, లేచి వచ్చేస్తూన్న ముష్కరుడి మీదికి కాలేళాడు. ఈసారి వాడు కాశ్యతంగా నేల కూలాడు. నరేష్ ఆగకుండా పరుగుతీశాడు —

అతనో పరుగెత్తుతున్న సుహాసినిని చూడగానే మరింత వ్రేరై తిపోయారు మిగిలిన దుండగులు. వరుసగా కాల్పులు జరిపారు వాళ్ళమీదికి. జనంలొంచి మరికొన్ని అరుపులు. ఒక చావు కేక!

జనంలో కలిసిపోయి దౌడు తీస్తున్న నరేష్ వెనక్కి చూడలేదు. స్కూటరు చేరుకొని దానిమీదికి ఆమెను తోశాడు. తను కూర్చుని వెంటనే స్టారు చేశాడు. ఊణంలో ఆమెతో దూసుకెళ్ళిపోయాడు ఆ రణరంగం నుంచి దూరంగా —

“అపరేషన్ ప్లాప్! ఫాలో దెమ్ ఫాలో!” గొంతు చించుకుంటూ అరిచాడు ముమ్మర నాయకుడు శంభునాథ్ కారు దగ్గరికి పరుగెత్తుతూ.

జింబో తన దండుతో దౌడుతీకాడా కారు దగ్గరికి,
“కమాన్, యూ బ్లడ్డీ ఫూల్సు! ఫాస్టు!”

కమిషనర్ ఆఫ్ సిటీ పోలీస్, ఇద్దరు అసిస్టెంట్ కమిషనర్లు, ఇంకొందరు ఇన్ స్పెక్టర్లు, రెండు వ్యాన్ల నిండా జవాన్నూ, డిలెక్టివ్ జాన్తోపాటు రెండు ఉస్మానియా అంబులెన్సులూ అక్కడికి చేరుకునేటప్పటికి ఆ రణరంగం హతులతో, క్షణగాత్రులతో పరమ భీకరంగా వుంది—

త్రొక్కిసలాటలో మూర్ఛిల్లిన వాళ్ళూ, గాయపడి మూల్గుతున్న వాళ్ళూ అక్కడ లెక్కలేనంతమంది.

రక్తపు మరకలకు మితమేలేదు.

ఒక కానిస్టేబులు తన రక్తంతో ఇలా వ్రాస్తూ ప్రాణాలాదిలాడు. APT 6878.

అది వెంటనే అన్ని పోలీస్ స్టేషన్లకీ, పాట్రోలింగ్ స్క్వాడ్స్ కీ ట్రాన్స్మిట్ చేయబడింది—కారు రంగూ మేక్తో సహా.

స్పెషల్ బేరర్లు గాయపడిన వారిని ఒక అంబులెన్సులో చేరవేస్తున్నారు.

పోలీస్ ఫోటో గ్రాఫర్లు, ప్రెస్ రిపోర్టర్లూ ఆ దృశ్యాల్ని తమతమ కేమెరాలలో రికార్డు చేసుకుంటున్నారు.

ట్రాఫిక్ అధికారులు రోడ్డుమీద ఇరువైపులా ట్రాఫిక్ ని మరో దారికి మళ్ళిస్తున్నారు.

హాతమైన ఆ ఇద్దరు ఇన్ స్పెక్టర్ల చేతుల్లో రివాల్వర్స్
అలాగే వున్నాయి.

ముగ్గురు కానిస్టేబుల్స్ శవాలు మూడు కొసలకి పడి
వున్నాయి.

ఒక ముమ్మరుడి శవం వెల్లికిలా పడివుంది, కాళ్ళు
బార బావుకుని.

హతులు మొత్తం ఆరుగురు. గాయపడినవారు
పన్నెండుమంది. వీళ్ళంతా ప్రేక్షకులు.

తప్పించుకుని ప్రాణాలు కాపాడుకున్న ఆ ఇద్దరు
కానిస్టేబుల్స్, ఇప్పుడు కమిషనర్ యెదుటకొచ్చి
సంఘటనని వివరిస్తున్నారు....

వ్యాన్ లో దిగిన జవాన్ లూ, ఇన్ స్పెక్టర్ లూ సహాయ
కార్యక్రమాలు చకచక నిర్వహిస్తున్నారు....

కమిషనర్ ఆదేశాలు వింటూ జాన్ పరాకుగా
చూస్తున్నాడు. లాల్ సమస్య అతని మనసులోకి మరి
దేన్నీ ఆహ్వానించడంలేదు.

అతని కొక్కటి తోచింది. శత్రువులిప్పుడు సుహాసిని
కోసం గాలిన్తూంటే తన నిప్పుడు కనిపెట్టరు. పట్టించు
కోరు.

ఈ ఆలోచన అతనికంతో రిలీఫ్ నిచ్చింది.

ఇప్పుడు తనేం చేయాలో ఆలోచిస్తూ, ఉలిక్కిపడి
చటుక్కున కమిషనర్ దగ్గరికొచ్చాడు. “సర్ — ఆ
నెంబర్ APT 6878 వాళ్ళ కారుదేనా?”

కమిషనర్ ముఖం చిట్టించాడు. “మరి గాకపోతే?”

“అమె యెక్కివెళ్ళిన న్యూటరుదేమో?” అన్నాడు
జాన్.

కమిషనర్ అప్పుడు కలవరపడ్డాడు, “యస్,

అవును. కాని సేబులు దేని నెంబర్ వ్రాశాడో చెప్పలేం! వాకబు చేయండి! ట్రాఫిక్ డిపార్టుమెంట్ ని కన్స్ట్రక్షన్ చేయండి!” అసిస్టెంట్ ని ఆదేశించాడు, “ఈలోగా ఆ నెంబర్ గల వెహికలు కారులేదా బూ కలర్ స్కూటర్ అయివుండొచ్చని రీట్రాన్స్మిట్ చేయండి, క్విక్!”

అసిస్టెంట్ దానికి వెంటనే పూనుకున్నారు.

కోర్టు వరండాలో ఇంకొకటి అటెండ్ చేయాల్సి వుంది వాళ్ళు—

అక్కడ స్పృహతప్పి పడిపోయిందనుకున్న సతీష్ తల్లి కాంత, ప్రాణాలే విడిచింది, అప్పటి షాక్ ని తట్టుకోలేక.

అన్ని ప్రధాన మార్గాల్లోనూ ఏర్పాటుయిన పోలీస్ బాకెట్స్ వద్దా సులువుగా క్లియరెన్స్ తీసుకుంటూ సాగి పోతోందా బాక్ అంబాసిడర్ శంభూనాథ్ ఆందోళనగా కూర్చుని చూస్తున్నాడు. అనుచరులంతా ఉద్రేకంగా కూర్చున్నారు.

జి.పి.ఓ. దగ్గరికి రాగానే కారాపమని చెప్పి దిగాడు శంభూనాథ్. అనుచరుల్ని కార్లోనే వుండమని చెప్పి, బిల్డింగ్ లోకి నడిచాడు గబగబా....

లోపల హాల్లో ఫోన్ బాక్స్ ని చేరుకుని, ఒక నెంబర్ తిప్పి, రెస్పాన్స్ రాగానే కామిన్ వేసి, “బాస్, నేను శంభూని” అన్నాడు.

“హలో, ఏమిటి శంభూ?”

“షావ్ అయింది బాస్, అయ్యాం సారీ, ఆమె తప్పించుకుంది....”

(ఇంకా వుంది)